

# آبی وسائل کی وزارت گنگا سے گاد صاف کرنے کے معاملات کی دیکھ بھال کیلئے ایک کمیٹی تشکیل دے گی: اوما بھارتی

Posted On: 01 JUN 2017 7:46PM by PIB Delhi

نئی دہلی، یکم جون، آبی وسائل، دریائی ترقیاتی اور گنگا کے احیاء کی وزیر محترمہ اوما بھارتی نے کہا ہے کہ ان کی وزارت کے تحت ایک کمیٹی تشکیل دی جا رہی ہے، جو بہار میں کانکنی کے نتیجے میں گنگا میں جمع ہونے والی گاد کی صفائی کے معاملے کی دیکھ بھال کرے گی۔ واضح رہے کہ یہ گاد دریا کے بہاؤ میں رکاوٹ ڈالتی ہے۔ وزیر موصوفہ کی نگرانی میں جاری 'گنگا نریکشن ابھیان' کے چھٹویں دن اس کے ایک حصے کے طور پر آج سلطان گنج، بہار میں گنگا چوپال سے خطاب کرتے ہوئے وزیر موصوفہ نے کہا کہ سلطان گنج میں ایک سویچ ٹریٹمنٹ پلانٹ کی تعمیر عمل میں آئی ہے۔ انہوں نے حیاتیاتی گوناگونی اور گنگا میں مختلف آبی جانوروں کی فطری بحالی کے متعلق اقدامات پر گفتگو کرتے ہوئے کہا کہ صاف ستھری گنگا کی بحالی کیلئے قومی مشن کے تحت مختلف کوششیں کی جا رہی ہیں۔ محترمہ بھارتی نے کہا کہ نامی گنگے پروگرام کے تحت جنگل بانی اور پودہ کاری کی سرگرمیاں دریائے گنگا کے کنارے کنارے انجام دی جا رہی ہیں تاکہ مٹی کے کٹاؤ کو روکا جا سکے۔ اس کے ساتھ ہی ساتھ گنگا میں کثیف پانی اور صنعتی فضلے کے گرنے کی روک تھام بھی کی جا رہی ہے۔

وزیر موصوفہ نے کہا کہ نامی گنگے ٹیم لگاتار سیویج ٹریٹمنٹ پلانٹوں کی فراہمی اور تعمیر کے کام میں لگی ہوئی ہے تاکہ وافر سیویج ٹریٹمنٹ صلاحیتیں بہم پہنچائی جا سکیں۔ ساتھ ہی ساتھ ایسے پروجیکٹ چلائے جا رہے ہیں، جن کے توسط سے دریائے گنگا کے کنارے واقع گاؤں اور شہروں کو کھلے میں رفع حاجت کے قبیح طریقے سے نجات دلائی جا سکے۔ انہوں نے کہا کہ ریاست میں موجودہ گھاٹوں کو ازسرنو بحال کیا جائے گا اور نئے گھاٹوں کی تعمیر بھی کی جائے گی۔ انہوں نے بتایا کہ زائرین اور معتقدین کیلئے گھاٹوں پر ریستوران بھی تعمیر کئے جائیں گے۔

سلطان گنج میں اپنے خطاب کے بعد وزیر موصوفہ نے مونگیر میں ایک دیگر گفتگو شنید اجلاس کا اہتمام کیا۔ یہاں وزیر موصوفہ نے محکمہ جنگل بانی، سی آئی ایف آر آئی، بھارت کے جنگلی جانوروں کے انسٹی ٹیوٹ اور این ای آر آئی کے ساتھ گفت و شنید کی اور گنگا سے متعلق مختلف پہلوؤں پر تبادلہ خیالات کئے۔

.....

م ن - ک ا

U-2527

(01.06.17)

(Release ID: 1491580) Visitor Counter : 2

